



Kunsill  
tal-Unjoni Ewropea

Brussell, 30 ta' Marzu 2021  
(OR. en)

7481/21

---

**Fajl Interistituzzjonali:**  
**2021/0090(NLE)**

---

**ECOFIN 299**  
**FIN 229**  
**UEM 63**

#### **NOTA TA' TRAŻMISSJONI**

|                   |                                                                                                                                                                                                                                                                                         |
|-------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------|
| minn:             | Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur                                                                                                                                                                                               |
| data meta waslet: | 30 ta' Marzu 2021                                                                                                                                                                                                                                                                       |
| lil:              | Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea                                                                                                                                                                                                     |
| Nru dok. Cion:    | COM(2021) 167 final                                                                                                                                                                                                                                                                     |
| Sugġett:          | Proposta għal Deċiżjoni ta' Implimentazzjoni tal-Kunsill li temenda d-Deċiżjoni ta' Implimentazzjoni (UE) 2020/1344 li tagħti appoġġ temporanju skont ir-Regolament (UE) 2020/672 lir-Repubblika ta' Ċipru biex jittaffew ir-riskji tal-qgħad fl-emergenza wara t-tifqigħa tal-COVID-19 |

Id-delegazzjonijiet għandhom isibu mehmuz id-dokument COM(2021) 167 final.

Mehmuz: COM(2021) 167 final



IL-KUMMISSJONI  
EWROPEA

Brussell, 29.3.2021  
COM(2021) 167 final

2021/0090 (NLE)

Proposta għal

## **DEĊIŻJONI TA' IMPLIMENTAZZJONI TAL-KUNSILL**

**li temenda d-Deċiżjoni ta' Implimentazzjoni (UE) 2020/1344 li tagħti appoġġ  
temporanju skont ir-Regolament (UE) 2020/672 lir-Repubblika ta' Ċipru biex jittaffew  
ir-riskji tal-qghad fl-emergenza wara t-tifqigha tal-COVID-19**

## **MEMORANDUM TA' SPJEGAZZJONI**

### **1. KUNTEST TAL-PROPOSTA**

#### **• Raġunijiet għall-proposta u l-oġettivi tagħha**

Ir-Regolament tal-Kunsill (UE) 2020/672 (“ir-Regolament SURE”) jistabbilixxi l-qafas legali għall-ghoti ta’ assistenza finanzjarja tal-Unjoni lill-Istati Membri, li qed jesperjenzaw taqlib ekonomiku sever ikkawżat mit-tifqigħa tal-COVID-19, jew huma mhedda serjament minn taqlib bħal dan. L-appoġġ bis-saħħa ta’ SURE jservi għall-finanzjament, primarjament, ta’ skemi ta’ xogħol għal żmien qasir jew miżuri simili mmirati biex jipproteġu l-impjegati u dawk li jaħdmu għal rashom u b’hekk inaqqsu l-inċidenza tal-qgħad u t-telf tad-dhul, kif ukoll għall-finanzjament, bħala anċillari, ta’ xi miżuri relatati mas-saħħa, b’mod partikolari fil-post tax-xogħol.

Fil-25 ta’ Settembru 2020, il-Kunsill ta’ assistenza finanzjarja lil Ċipru bil-ħsieb li jikkomplementa l-isforzi nazzjonali tiegħu biex jitratta l-impatt tat-tifqigħa tal-COVID-19 u jwieġeb għall-konsegwenzi soċjoekonomiċi tat-tifqigħa għall-haddiema u għall-persuni li jaħdmu għal rashom.

Fl-10 ta’ Marzu 2021, Ċipru għamel talba ġdida għal assistenza finanzjarja mill-Unjoni skont ir-Regolament SURE.

F’konformità mal-Artikolu 6(2) tar-Regolament SURE, il-Kummissjoni kkonsultat lill-awtoritajiet Ċiprijotti biex tivverifika ż-żieda f’daqqa u severa fin-nefqa reali u ppjanata direttament relatata mal-miżuri tas-suq tax-xogħol ta’ Ċipru u mal-miżuri relatati mas-saħħa u kkawżata mill-pandemija tal-COVID-19. B’mod partikolari, in-nefqa miżjuda li għaliha tintalab assistenza finanzjarja addizzjonali tappartjeni għall-miżuri eżistenti msemmija fid-Deċizzjoni ta’ Implimentazzjoni tal-Kunsill (UE) 2020/1344:

- (a) l-iskema ta’ liv speċjali li tipprovdi kumpens ta’ pagi lil ġenituri li jaħdmu fis-settur privat u li għandhom tfal mhux akbar minn 15-il sena jew tfal b’diżabilità ta’ kwalunkwe età. Il-miżura, inizjalment fis-sehħ għall-perjodu minn Frar 2020 sa Ġunju 2020, ġiet estiża minn Jannar 2021 sa Mejju 2021;
- (b) l-iskema li tappoġġa lill-kumpaniji għal sospensjoni totali ta’ operazzjonijiet, li tipprovdi kumpens ta’ pagi sa 97 % tal-impjegati tan-negozji li kellhom jissuspendu l-operazzjonijiet tagħhom, bil-kundizzjoni taż-żamma tal-impjieg. Il-kumpens ikopri 60 % tas-salarju tal-impjegat jew 60 % tal-kontribuzzjonijiet tal-assigurazzjoni soċjali tal-impjegat maqluġhin fl-2018 (2019 għall-perjodu minn Lulju 2020 sa Awwissu 2020), skont liema jkun l-akbar ammont. Il-kumpens jinsab f’firxa ta’ bejn massimu ta’ EUR 1 214 u minimu ta’ EUR 360 fix-xahar. Il-miżura, inizjalment fis-sehħ għall-perjodu minn Marzu 2020 sa Awwissu 2020, ġiet estiża minn Settembru 2020 sa Mejju 2021;
- (c) l-iskema li tappoġġa l-kumpaniji għal sospensjoni parzjali ta’ operazzjonijiet, li tipprovdi kumpens ta’ pagi lill-impjegati ta’ negozji li qed jesperjenzaw tnaqqis fil-fatturat minhabba l-pandemija, bil-kundizzjoni taż-żamma tal-impjieg. Il-kumpens ikopri 60 % tas-salarju tal-impjegat jew 60 % tal-kontribuzzjonijiet tal-assigurazzjoni soċjali tal-impjegat maqluġhin fl-2018, skont liema jkun l-akbar ammont. Il-kumpens jinsab f’firxa ta’ bejn massimu ta’ EUR 1 214 u minimu ta’ EUR 360 fix-xahar. Il-miżura, inizjalment fis-sehħ għall-perjodu minn Marzu 2020 sa Ġunju 2020, ġiet estiża minn Jannar 2021 sa Mejju 2021;

- (d) l-“iskema speċjali għal dawk li jahdmu għal rashom”, li tipprovdi kumpens għal persuni li jahdmu għal rashom u li ma jistgħu jwettqu l-ebda attività skont id-digriet tal-Ministeru tas-Saħħa u/jew deċiżjoni tal-Kunsill tal-Ministri. Il-miżura, inizjalment fis-sehħ għall-perjodu minn Marzu 2020 sa Ġunju 2020, ġiet estiża minn Lulju 2020 sa Mejju 2021;
- (e) l-“iskema speċjali għal-lukandi u għall-akkomodazzjoni turistika”, li tipprovdi kumpens ta’ pagi biex jiġu appoġġati l-impjegati fl-industrija tal-lukandi u negozji oħra li jipprovdu akkomodazzjoni turistika u li l-impjegatur tagħhom issospenda għalkollox l-operazzjonijiet tagħhom jew esperjenza tnaqqis ta’ aktar minn 40 % fil-fatturat. Il-partecipazzjoni fl-iskema hija bil-kundizzjoni li jinżammu l-impjiegi. Il-miżura, inizjalment fis-sehħ għall-perjodu minn Ġunju 2020 sa Ottubru 2020, ġiet estiża minn Novembru 2020 sa Mejju 2021;
- (f) l-“iskema speċjali li tappoġġa negozji relatati mal-industrija tat-turiżmu jew li huma affettwati mit-turiżmu jew assoċjati ma’ negozji li huma soġġetti għal sospensjoni totali obbligatorja”, li tipprovdi kumpens ta’ pagi lill-impjegati f’dawk in-negozji li ssospendew għalkollox l-operazzjonijiet tagħhom jew esperjenzaw tnaqqis ta’ aktar minn 40 % fil-fatturat, meta mqabbel ma’ 55 % fl-iskema originali, bil-kundizzjoni li jinżammu l-impjiegi. Il-miżura, inizjalment fis-sehħ għall-perjodu minn Ġunju 2020 sa Awwissu 2020, ġiet estiża u emendata minn Settembru 2020 sa Mejju 2021;
- (g) l-iskema ta’ sussidjar għal intrapriżi żgħar u żgħar hafna u għal dawk li jahdmu għal rashom li jimpjegaw sa 50 impjegat, li tipprovdi għotja ta’ somma shiħa biex tappoġġa l-ispejjeż operatorji tan-negozji ż-żgħar u ta’ dawk li jahdmu għal rashom. L-ammonti tal-ghotjiet f’daqqa ġew riveduti għal diversi kategoriji ta’ negozji fuq il-bażi tal-ghadd ta’ impjegati. Barra minn hekk, ġew miftiehma għotjiet għan-negozji, li ssospendew l-operazzjonijiet tagħhom minn Marzu 2020 b’ammont ta’ EUR 10 000 għal massimu ta’ disa’ impjegati u EUR 15 000 għal aktar minn disa’ impjegati. Il-miżura, inizjalment fis-sehħ għall-perjodu minn April 2020 sa Mejju 2020, ġiet estiża u emendata għal Novembru 2020;
- (h) l-“iskema ta’ benefiċċji tal-mard”, li tipprovdi kumpens ta’ pagi lill-impjegati fis-settur privat u lil dawk li jahdmu għal rashom, bil-kundizzjoni li jkunu jew ikklassifikati bħala persuni vulnerabbli skont lista ppubblikata mill-Ministeru tas-Saħħa, jitqiegħdu fi kwarantina mill-Awtoritajiet, jew ikunu infettati bil-COVID-19. Il-miżura, inizjalment fis-sehħ għall-perjodu minn Marzu 2020 sa Ġunju 2020, ġiet estiża minn Novembru 2020 sa Mejju 2021;

Ċipru pprova l-informazzjoni rilevanti lill-Kummissjoni.

Wara li qieset l-evidenza disponibbli, il-Kummissjoni qed tipproponi lill-Kunsill biex jadotta Deċiżjoni ta’ Implimentazzjoni biex tingħata assistenza finanzjarja lil Ċipru bis-saħħa tar-Regolament SURE b’appoġġ għall-miżuri ta’ hawn fuq.

Il-miżuri relatati mas-saħħa, kif mitluba minn Ċipru fl-10 ta’ Marzu 2021, jammontaw għal EUR 440 000.

#### • **Konsistenza mad-dispożizzjonijiet eżistenti fil-qasam ta’ politika**

Il-proposta preżenti hija kompletament konsistenti mar-Regolament tal-Kunsill (UE) 2020/672, li bis-saħħa tiegħu qed issir il-proposta.

Din il-proposta ġejja appartni minn strument ieħor tal-ligi tal-Unjoni li jipprovdi appoġġ lill-Istati Membri f’każ ta’ emerġenza, jiġifieri r-Regolament tal-Kunsill (KE) Nru 2012/2002 tal-11 ta’ Novembru 2002 li jistabbilixxi l-Fond ta’ Solidarjetà tal-Unjoni Ewropea (FSUE) (“ir-

Regolament (KE) Nru 2012/2002”). Ir-Regolament (UE) 2020/461 tal-Parlament Ewropew u tal-Kunsill, li jemenda dak l-istrument biex jestendi l-kamp ta’ applikazzjoni tiegħu biex ikopri emergenzi kbar ta’ saħħa pubblika u jiddefinixxi operazzjonijiet speċifiċi eligibbli għall-finanzjament, ġie adottat fit-30 ta’ Marzu.

- **Konsistenza ma’ politiki oħra tal-Unjoni**

Il-proposta hija parti minn firxa ta’ miżuri żviluppatti b’reazzjoni għall-pandemija attwali tal-COVID-19 bħall-“Inizjattiva ta’ Investiment fir-Rispons għall-Coronavirus”, u tikkomplementa strumenti oħra li jappoġġaw l-impjiegi bħall-Fond Soċjali Ewropew u l-Fond Ewropew għall-Investimenti Strateġiċi/InvestEU. Bl-użu ta’ għoti u teħid b’self f’dan il-każ partikolari tat-tifqigħa tal-COVID-19 għall-appoġġ tal-Istati Membri, din il-proposta tagħxi bħala t-tieni linja ta’ difiża biex jiġu ffinanzjati skemi ta’ xogħol b’hinijiet iqsar u miżuri simili, biex jiġu protetti l-impjiegi u b’hekk l-impjegati u l-persuni li jaħdmu għal rashom kontra r-riskju tal-qgħad.

## 2. **BAZI ĠURIDIKA, SUSSIDJARJETÀ U PROPORZZJONALITÀ**

- **Baži ġuridika**

Il-baži ġuridika għal dan l-istrument hija r-Regolament tal-Kunsill (UE) 2020/672.

- **Is-sussidjarjetà (għall-kompetenza mhux esklużiva)**

Il-proposta ssegwi talba tal-Istati Membri u turi solidarjetà Ewropea billi tipprovdi assistenza finanzjarja tal-Unjoni fil-forma ta’ self temporanju lil Stat Membru affettwat mit-tifqigħa tal-COVID-19. Bħala t-tieni linja ta’ difiża, tali assistenza finanzjarja tappoġġa ż-żieda fin-nefqa pubblika tal-gvern fuq baži temporanja fir-rigward tal-iskemi ta’ xogħol b’hinijiet iqsar u miżuri simili biex tgħinhom jiproteġu l-impjiegi u b’hekk lill-impjegati u lill-persuni li jaħdmu għal rashom kontra r-riskju ta’ qgħad u t-telf ta’ introjtu.

Appoġġ bħal dan jgħin lill-popolazzjoni affettwata u jgħin biex itaffi l-impatt soċjali u ekonomiku dirett ikkawżat mill-kriżi attwali tal-COVID-19.

- **Proporzjonalità**

Il-proposta tosserva l-prinċipju tal-proporzjonalità. Ma tmurx lil hinn minn dak li hu meħtieġ biex jinkisbu l-għanijiet tal-istrument.

## 3. **RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT**

- **Konsultazzjonijiet mal-partijiet ikkonċernati**

Minhabba l-urgenza biex tithejja l-proposta u biex tkun tista’ tiġi adottata fil-hin mill-Kunsill, ma setgħetx titwettagħ konsultazzjoni mal-partijiet ikkonċernati.

- **Valutazzjoni tal-impatt**

Minhabba n-natura urgenti tal-proposta, ma saret l-ebda valutazzjoni tal-impatt.

#### **4. IMPLIKAZZJONIJIET BAĠITARJI**

Jenhtieg li l-Kummissjoni tkun tista' tikkuntratta self fis-swieq finanzjarji bil-għan li tisilfu lill-Istat Membru li jkun qed jitlob assistenza finanzjarja taħt l-istrument SURE.

Minbarra l-provvediment tal-garanziji tal-Istati Membri, jiddaħħlu salvagwardji ohra fil-qafas sabiex tiġi żgurata s-solidità finanzjarja tal-iskema:

- Approċċ rigoruż u konservattiv għall-ġestjoni finanzjarja;
- Kostruzzjoni tal-portafoll ta' self li jillimita r-riskju ta' konċentrazzjoni, skopertura annwali u skopertura eċċessiva għal Stati Membri individwali, filwaqt li jiġi żgurat li rizorsi suffiċjenti jistgħu jingħataw lill-Istati Membri li huma l-aktar fil-bżonn; kif ukoll
- Possibbiltajiet ta' riportament tad-dejn.

Proposta għal

## DEĊIŻJONI TA' IMPLIMENTAZZJONI TAL-KUNSILL

**li temenda d-Deciżjoni ta' Implimentazzjoni (UE) 2020/1344 li tagħti appoġġ temporanju skont ir-Regolament (UE) 2020/672 lir-Repubblika ta' Ċipru biex jittaffew ir-riskji tal-qgħad fl-emergenza wara t-tifqigha tal-COVID-19**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) 2020/672 tad-19 ta' Mejju 2020 dwar l-istabbiliment ta' Strument Ewropew għal appoġġ temporanju biex jittaffew ir-riskji ta' qgħad f'emergenza (SURE) wara t-tifqigha tal-COVID-19<sup>1</sup>, u b'mod partikolari l-Artikolu 6(1) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Fil-25 ta' Settembru 2020, il-Kunsill ta' assistenza finanzjarja lil Ċipru fil-forma ta' self li jammonta għal massimu ta' EUR 479 070 000. b'maturità medja massima ta' 15-il sena, wara t-talba ta' Ċipru tas-6 ta' Awwissu 2020, bil-ħsieb li jikkomplementa l-isforzi nazzjonali tiegħu biex jindirizza l-impatt tat-tifqigha tal-COVID-19 u jwieġeb għall-konsegwenzi soċjoekonomiċi tat-tifqigha għall-haddiema u għall-persuni li jaħdmu għal rashom.
- (2) Is-self kellu jiffinanzja l-iskemi ta' xogħol b'hinijiet iqsar, miżuri simili u miżuri relatati mas-saħħa adottati minn Ċipru, kif imsemmi fid-Deciżjoni ta' Implimentazzjoni tal-Kunsill (UE) 2020/1344<sup>2</sup>.
- (3) It-tifqigha tal-COVID-19 qed tkompli tipparalizza parti sostanzjali tal-forza tax-xogħol f'Ċipru. Dan wassal għal zieda f'daqqa u severa fin-nefqa pubblika minn Ċipru fir-rigward tal-miżuri msemmija fl-Artikolu 3(a) (b) (c) (d) (e) (g) (h) tad-Deciżjoni ta' Implimentazzjoni (UE) 2020/1344.
- (4) It-tifqigha tal-COVID-19 u l-miżuri straordinarji implimentati minn Ċipru fl-2020 u l-2021 biex irażżan it-tifqigha u l-impatt soċjoekonomiku u marbut mas-saħħa kellhom u huma mistennija li jkollhom impatt drammatiku fuq il-finanzi pubbliċi. Skont it-tbassir tal-ħarifa 2020 tal-Kummissjoni, Ċipru kien mistenni li jkollu deficit u dejn tal-amministrazzjoni pubblika ta' 6,1 % u 112,6 % tal-prodott domestiku gross (PDG) rispettivament sa tmiem l-2020. Fl-2021, id-deficit u d-dejn tal-amministrazzjoni pubblika ta' Ċipru huma mbassra li jonqsu għal 2,3 % u 108,2 % tal-PDG rispettivament. Skont it-tbassir proviżorju tax-xitwa 2021 tal-Kummissjoni, il-PDG ta' Ċipru huwa proġettat li jizdied bi 3,2 % fl-2021.

<sup>1</sup> ĠU L 159, 20.5.2020, p. 1.

<sup>2</sup> Deciżjoni ta' Implimentazzjoni tal-Kunsill (UE) 2020/1344 tal-25 ta' Settembru 2020 li tagħti appoġġ temporanju skont ir-Regolament (UE) 2020/672 lir-Repubblika ta' Ċipru biex jittaffew ir-riskji ta' qgħad fl-emergenza wara t-tifqigha tal-COVID-19, ĠU L 314, 29.9.2020, p. 13–16.

- (5) Fl-10 ta' Marzu 2021, Ċipru talab assistenza finanzjarja ulterjuri mill-Unjoni għal ammont ta' EUR 124 700 000 bil-ħsieb li jikkomplementa l-isforzi nazzjonali tiegħu biex jindirizza l-impatt tat-tifqigha tal-COVID-19 fl-2020 u fl-2021 u jirreagixxi għall-konsegwenzi soċjoekonomiċi tat-tifqigha għall-ħaddiema u għal dawk li jaħdmu għal rashom. B'mod partikolari tikkonċerna l-miżuri stabbiliti fil-premessi minn (6) sa (13).
- (6) Il-Liġi 27(I)/2020<sup>3</sup>, u l-Liġijiet 49(I)/2020<sup>4</sup>, 140(I)/2020<sup>5</sup> kienu l-bażi għall-introduzzjoni ta' għadd ta' Atti Amministrattivi Regolatorji ta' kull xahar<sup>6</sup>, li jiddeskrivu l-miżuri li jindirizzaw l-impatt tat-tifqigha tal-COVID-19. Fuq il-bażi ta' dawn il-liġijiet, l-awtoritajiet introduċew "skema ta' liv speċjali", kif imsemmi fl-Artikolu 3(a) tad-Deċiżjoni ta' Implimentazzjoni (UE) 2020/1344, li tipprovdi kumpens għall-paga lill-ġenituri li jaħdmu fis-settur privat li għandhom tfal sal-età ta' 15-il sena jew tfal ta' kwalunkwe età b'diżabilità. Din l-iskema ta' liv speċjali tista' titqies li hija miżura simili għal skemi ta' xogħol b'ħinijiet iqsar, kif imsemmi fir-Regolament (UE) 2020/672, billi jipprovdi appoġġ għall-introjtu lill-impjegati u jippreserva l-impjiegi, billi jiġi evitat li l-ġenituri li jkollhom jiehdu ħsieb it-tfal tagħhom waqt li l-iskejjel ikunu magħluqa jkollhom jitterminaw ir-relazzjoni tax-xogħol tagħhom. Il-miżura inizjalment kienet fis-seħh għall-perjodu minn Frar 2020 sa Ġunju 2020 u sussegwentement giet estiża biex tkopri l-perjodu minn Jannar 2021 sa Mejju 2021.
- (7) Barra minn hekk, il-Liġi 27(I)/2020 u l-Liġijiet 49(I)/2020, 140 (I)/2020, u għadd ta' Atti Amministrattivi Regolatorji ta' kull xahar<sup>7</sup> kienu l-bażi għal "skema li tappoġġa kumpaniji li kellhom jissospendu kompletament l-operazzjonijiet", kif imsemmi fl-Artikolu 3(b) tad-Deċiżjoni ta' Implimentazzjoni (UE) 2020/1344. Hija tipprovdi kumpens ta' pagi għal 97 % tal-impjegati tan-negozji li kellhom jissospendu l-operazzjonijiet tagħhom, bil-kundizzjoni taż-żamma tal-impjieg. Il-kumpens ikopri 60 % tas-salarju tal-impjegat jew 60 % tal-kontribuzzjonijiet tal-assigurazzjoni soċjali tal-impjegat maqlughin fl-2018 (2019 għall-perjodu 7/2020-8/2020), skont liema jkun l-akbar ammont. Il-kumpens jinsab f'firxa ta' bejn massimu ta' EUR 1 214 u minimu ta' EUR 360 fix-xahar. Il-miżura inizjalment kienet fis-seħh għall-perjodu minn Marzu 2020 sa Awwissu 2020 u sussegwentement giet estiża biex tkopri l-perjodu minn Settembru 2020 sa Mejju 2021.
- (8) Barra minn hekk, il-Liġi 27(I)/2020 u l-Liġijiet 49(I)/2020, 140 (I)/2020, u għadd ta' Atti Amministrattivi Regolatorji ta' kull xahar<sup>8</sup> kienu l-bażi għal "skema li tappoġġa kumpaniji f'sospensjoni parzjali tal-operazzjonijiet", kif imsemmi fl-Artikolu 3(b) tad-Deċiżjoni ta' Implimentazzjoni (UE) 2020/1344. Din tipprovdi kumpens ta' pagi lill-impjegati ta' negozji li qed jesperjenzaw tnaqqis fil-fatturat minħabba l-pandemija, bil-kundizzjoni taż-żamma tal-impjieg. Il-kumpens ikopri 60 % tas-salarju tal-impjegat jew 60 % tal-kontribuzzjonijiet tal-assigurazzjoni soċjali tal-impjegat maqlughin fl-2018, skont liema jkun l-akbar ammont. Il-kumpens jinsab f'firxa ta' bejn massimu ta' EUR 1 214 u minimu ta' EUR 360 fix-xahar. Il-miżura inizjalment kienet fis-seħh

<sup>3</sup> E.E., Παρ.Ι(Ι), Αρ.4748, 27/3/2020

<sup>4</sup> E.E., Παρ.Ι(Ι), Αρ.4756, 26/5/2020

<sup>5</sup> E.E., Παρ.Ι(Ι), Αρ.4780, 12/10/2020

<sup>6</sup> Atti Amministrattivi Regolatorji 127/148/151/184/192/212/213/235/2020, u estiżi bl-Atti Amministrattivi Regolatorji 20/88/2021.

<sup>7</sup> Atti Amministrattivi Regolatorji 130/148/151/187/212/213/238/243/271/273/2020, u estiżi bl-Atti Amministrattivi Regolatorji 319/395/421/501/536/634/2020 u 15/83/2021.

<sup>8</sup> Atti Amministrattivi Regolatorji 131/148/151/188/212/213/239/2020, u estiżi bl-Atti Amministrattivi Regolatorji 16/84/2021.



għall-perjodu minn Marzu 2020 sa Ġunju 2020 u sussegwentement giet estiża biex tkopri l-perjodu minn Jannar 2021 sa Mejju 2021.

- (9) Il-Ligi 27(I)/2020 u l-Liġijiet 49(I)/2020, 140 (I)/2020, u għadd ta' Atti Amministrattivi Regolatorji<sup>9</sup> kienu l-bażi għal “skema speċjali għal dawk li jaħdmu għal rashom”, kif imsemmi fl-Artikolu 3(c) tad-Deċiżjoni ta' Implimentazzjoni (UE) 2020/1344. Din tipprovdi kumpens għall-persuni li jaħdmu għal rashom u li ma jistgħu jwettqu l-ebda attività skont id-digriet tal-Ministeru tas-Saħħa jew deċiżjoni tal-Kunsill tal-Ministri. Il-miżura inizjalment kienet fis-seħħ għall-perjodu minn Marzu 2020 sa Ġunju 2020 u sussegwentement giet estiża biex tkopri l-perjodu minn Lulju 2020 sa Mejju 2021.
- (10) Il-Ligi 27(I)/2020 u l-Liġijiet 49(I)/2020, 140 (I)/2020, u għadd ta' Atti Amministrattivi Regolatorji<sup>10</sup> kienu l-bażi għal “skema speċjali għal unitajiet ta' lukandi u akkommodazzjoni għat-turisti”, kif imsemmi fl-Artikolu 3(d) tad-Deċiżjoni ta' Implimentazzjoni (UE) 2020/1344. Din tipprovdi kumpens ta' pagi biex jiġu appoġġati l-impjegati fl-industrija tal-lukandi u negozji oħra li jipprovdu akkommodazzjoni turistika u li l-impjegatur tagħhom issospenda għalkollox l-operazzjonijiet jew esperjenza tnaqqis ta' aktar minn 40 % fil-fatturat. Il-partecipazzjoni fl-iskema hija bil-kundizzjoni li jinżammu l-impjiegi. Il-miżura kienet inizjalment fis-seħħ għall-perjodu minn Ġunju 2020 sa Ottubru 2020 u sussegwentement giet estiża biex tkopri l-perjodu minn Novembru 2020 sa Mejju 2021.
- (11) Il-Ligi 27 (I)/2020 u l-Liġijiet 49(I)/2020, 140(I)/2020, u għadd ta' Atti Amministrattivi Regolatorji<sup>11</sup> kienu l-bażi għall-“iskema speċjali għall-appoġġ tan-negozji relatati mal-industrija tat-turiżmu jew affettwati mit-turiżmu jew assoċjati ma' negozji li huma soġġetti għal sospensjoni totali obbligatorja”, kif imsemmi fl-Artikolu 3(e) tad-Deċiżjoni ta' Implimentazzjoni (UE) 2020/1344. Dan jipprovdi kumpens tal-pagi lill-impjegati fl-industrija tal-lukandi u lil negozji oħra li jipprovdu akkommodazzjoni għat-turisti li ssospendew kompletament l-operazzjonijiet tagħhom jew li esperjenzaw tnaqqis fil-fatturat ta' aktar minn 40 % meta mqabbel ma' 55 % fl-iskema originali, bil-kundizzjoni li jinżammu l-impjiegi. Il-miżura kienet inizjalment fis-seħħ għall-perjodu minn Ġunju 2020 sa Awwissu 2020 u giet estiża u emendata biex tkopri l-perjodu minn Settembru 2020 sa Mejju 2021.
- (12) Barra minn hekk, l-“iskema ta' sussidju” stabbilita minn “Baġit supplimentari, Qafas temporanju għal miżuri ta' għajjnuna mill-Istat biex tiġi appoġġata l-ekonomija fit-tifqigħa attwali tal-COVID-19”, kif imsemmi fl-Artikolu 3(g) tad-Deċiżjoni ta' Implimentazzjoni (UE) 2020/1344, introduċiet sussidji għal intrapriżi żgħar u żgħar hafna u għal dawk li jaħdmu għal rashom li jimpjegaw sa 50 impjegat. Giet mitluba biss dik il-parti tan-nefqa relatata mal-appoġġ għal dawk li jaħdmu għal rashom u għall-kumpaniji b'membri wieħed. Dawn is-sussidji jipprovdu għotja ta' somma shiħa biex tappoġġa l-ispejjeż operatorji tan-negozji ż-żgħar u ta' dawk li jaħdmu għal rashom. L-ammonti tal-għotjiet f'daqqa ġew riveduti għal diversi kategoriji ta' negozji fuq il-bażi tal-għadd ta' impjegati. Barra minn hekk, ġew miftiehma għotjiet għan-negozji,

<sup>9</sup> Atti Amministrattivi Regolatorji 129/148/151/186/213/237/322/2020, u estiżi bl-Atti Amministrattivi Regolatorji 398/423/503/538/636/2020 u 18/86/2021.

<sup>10</sup> Atti Amministrattivi Regolatorji 269/317/2020, u estiżi bl-Atti Amministrattivi Regolatorji 393/418/498/533/631/2020 u 13/81/2021.

<sup>11</sup> Atti Amministrattivi Regolatorji 270/318/2020, u estiżi bl-Atti Amministrattivi Regolatorji 394/419/499/534/632/2020 u 14/82/2021.

li ssospendew l-operazzjonijiet tagħhom minn Marzu 2020 b'ammont ta' EUR 10 000 għal massimu ta' 9 impjegati u EUR 15 000 għal aktar minn disa' impjegati. L-iskema ta' sussidjar tista' titqies li hija miżura simili għall-iskemi ta' xogħol b'hinijiet iqsar, kif imsemmija fir-Regolament (UE) 2020/672, billi għandha l-għan li tipprotegi lil dawk li jaħdmu għal rashom jew kategoriji simili ta' haddiema minn tnaqqis fl-introjt jew it-telf tiegħu. Il-miżura kienet inizjalment fis-seħh għall-perjodu minn April 2020 sa Mejju 2020 u giet estiża u emendata għal Novembru 2020.

- (13) Ċipru estenda wkoll miżura relatata mas-saħħa biex tittratta t-tifqigha tal-COVID-19 prevista mil-Liġi 27 (I)/2020, il-Liġijiet 49(I)/2020, 140(I)/2020, u mill-Atti Amministrattivi Regolatorji<sup>12</sup>. B'mod partikolari, l-“iskema ta' benefiċċji tal-mard”, kif imsemmija fl-Artikolu 3(h) tad-Deċiżjoni ta' Implimentazzjoni (UE) 2020/1344, tipprovdha kumpens għall-pagi lill-impjegati tas-settur privat u lil dawk li jaħdmu għal rashom, bil-kundizzjoni li dawn jew jiġu kklassifikati bħala individwi vulnerabbli skont lista ppubblikata mill-Ministeru tas-Saħħa, li tqiegħdu fi kwarantina mill-awtoritajiet, jew li huma infettati mill-COVID-19. Il-miżura kienet inizjalment fis-seħh għall-perjodu minn Marzu 2020 sa Ġunju 2020 u giet estiża biex tkopri l-perjodu minn Novembru 2020 sa Mejju 2021.
- (14) Ċipru jissodisfa l-kundizzjonijiet għat-talba ta' assistenza finanzjarja stabbiliti fl-Artikolu 3 tar-Regolament (UE) 2020/672. Ċipru pprova lill-Kummissjoni b'evidenza xierqa li n-nefqa pubblika attwali u ppjanata żdiedet b'EUR 742 040 000 mill-1 ta' Frar 2020 minhabba l-miżuri nazzjonali meħuda biex jiġu indirizzati l-effetti soċjoekonomiċi tat-tifqigha tal-COVID-19. Din jikkostitwixxi zieda f'daqqa u severa minhabba li hija relatata wkoll ma' estensjoni ta' miżuri nazzjonali eżistenti relatati direttament mal-iskema ta' xogħol b'hinijiet iqsar u miżuri simili li jkopru proporzjon sinifikanti ta' impriżi u tal-forza tax-xogħol f'Ċipru. Ċipru bihsiebu jiffinanzja EUR 138 270 000 tal-ammont miżjud tan-nefqa permezz ta' fondi tal-Unjoni.
- (15) Il-Kummissjoni kkonsultat lil Ċipru u vverifikat iż-żieda f'daqqa u severa fin-nefqa pubblika attwali u ppjanata direttament relatata ma' skemi ta' xogħol b'hinijiet iqsar u miżuri simili, kif ukoll ir-rikors għal miżuri rilevanti relatati mas-saħħa relatati mat-tifqigha tal-COVID-19, imsemmija fit-talba tal-10 ta' Marzu 2021, f'konformità mal-Artikolu 6 tar-Regolament (UE) 2020/672.
- (16) Il-miżura relatata mas-saħħa, kif mitluba minn Ċipru fl-10 ta' Marzu 2021 u msemmija fil-premessa 13, tammonta għal EUR 440 000.
- (17) Għalhekk jenhtieg li tingħata assistenza finanzjarja bil-għan li Ċipru jiġi meġġun jittratta l-effetti soċjoekonomiċi tat-taqlib ekonomiku gravi kkawżat mit-tifqigha tal-COVID-19. Il-Kummissjoni għandha tiegħu d-deċiżjonijiet dwar il-maturitajiet, id-daqs u r-rilaxx ta' pagamenti u porzjonijiet f'kooperazzjoni mill-qrib mal-awtoritajiet nazzjonali.
- (18) Ċipru u l-Kummissjoni għandhom iqisu din id-Deċiżjoni fil-ftehim ta' self imsemmi fl-Artikolu 8(2) tar-Regolament (UE) 2020/672.
- (19) Din id-Deċiżjoni għandha tkun mingħajr preġudizzju għall-eżitu ta' kwalunkwe proċedura relatata mad-distorsjonijiet tal-operat tas-suq intern li jistgħu jitwettqu, b'mod partikolari skont l-Artikoli 107 u 108 tat-Trattat. Din ma twarrabx il-htieġa li l-

<sup>12</sup>

Atti Amministrattivi Regolatorji 128/148/151/185/212/236/2020, u estiżi bl-Atti Amministrattivi Regolatorji 637/2020 u 19/87/2021.

Istati Membri jinnotifikaw każijiet potenzjali ta' għajnuna mogħtija mill-Istat lill-Kummissjoni skont l-Artikolu 108 tat-Trattat.

- (20) Jenhtieg li Ċipru jinforma lill-Kummissjoni fuq bażi regolari dwar l-implimentazzjoni tan-nefqa pubblika ppjanata, sabiex il-Kummissjoni tkun tista' tivvaluta l-punt sa fejn Ċipru implimenta dik in-nefqa.
- (21) Id-deċiżjoni li tingħata assistenza finanzjarja ttiehdet b'kunsiderazzjoni tal-htigijiet eżistenti u dawk mistennija ta' Ċipru, kif ukoll it-talbiet għal assistenza finanzjarja skont ir-Regolament (UE) 2020/672 diġà ppreżentati jew ippjanati li jiġu ppreżentati minn Stati Membri oħra, filwaqt li jiġu applikati l-prinċipji ta' trattament ugwali, solidarjetà, proporzjonalità u trasparenza,

ADOTTA DIN ID-DEĊIŻJONI:

### *Artikolu 1*

Id-Deċiżjoni ta' Implimentazzjoni (UE) 2020/1344 hija emendata kif ġej:

- (1) L-Artikolu 2 huwa emendat kif ġej:

- (a) il-paragrafu 1 jinbidel b'dan li ġej:

- “1. L-Unjoni għandha tqiegħed għad-dispożizzjoni ta' Ċipru self li jammonta għal massimu ta' EUR 603 770 000. Is-self għandu jkollu maturità medja massima ta' 15-il sena.”;

- (b) il-paragrafu 4 jinbidel b'dan li ġej:

- “4. L-ewwel pagament għandu jiġi rilaxxat soġġett għad-dhul fis-seħh tal-ftehim tas-self previst fl-Artikolu 8(2) tar-Regolament (UE) 2020/672. Kwalunkwe pagament ieħor għandu jiġi rilaxxat skont it-termini ta' tali ftehim ta' self jew, fejn rilevanti, ikun soġġett għad-dhul fis-seħh ta' addendum għal dan tal-aħħar, jew ftehim ta' self emendat konkluż bejn Ċipru u l-Kummissjoni.”;

- (2) L-Artikolu 3 jinbidel b'dan li ġej:

### *“Artikolu 3*

Ċipru jista' jiffinanzja l-miżuri li ġejjin:

- (a) l-iskema ta' liv speċjali għall-ġenituri, kif prevista fil-‘Liġi 27(I)/2020’ u mill-‘Atti Amministrattivi Regolatorji 127/148/151/184/192/212/213/235/2020’, kif estiża;
- (b) l-iskemi li jappoġġaw lill-kumpaniji għas-sospensjoni totali tal-operazzjonijiet, kif previst fil-‘Liġi 27(I)/2020’ u mill-‘Atti Amministrattivi Regolatorji, 130/148/151/187/212/213/238/243/271/273/2020’, kif estiżi;
- (c) l-iskemi li jappoġġaw lill-kumpaniji għas-sospensjoni parzjali tal-operazzjonijiet, kif previst fil-‘Liġi 27(I)/2020’ u mill-‘Atti Amministrattivi Regolatorji, 131/148/151/188/212/213/239/2020’, kif estiżi;
- (d) l-iskema speċjali għal dawk li jaħdmu għal rashom, kif previst fil-‘Liġi 27(I)/2020; u mill-‘Atti Amministrattivi Regolatorji 129/148/151/186/213/237/322/2020’, kif estiża;

- (e) l-iskema speċjali għal-lukandi u għall-akkomodazzjoni turistika, kif previst bil-*‘Liġi 27(I)/2020’* u bl-*‘Atti Amministrattivi Regolatorji 269/317/2020’*, kif estiża;
- (f) l-iskema speċjali li tappoġġa negozji relatati mal-industrija tat-turiżmu jew li huma affettwati mit-turiżmu jew assoċjati ma’ negozji li huma soġġetti għal sospensjoni totali obbligatorja, kif previst bil-*‘Liġi 27(I)/2020’* u bl-*‘Atti Amministrattivi Regolatorji 270/318/2020’*, kif estiża u emendata;
- (g) l-iskema speċjali biex jiġu appoġġati negozji li jwettqu attivitajiet predefiniti speċjali, kif previst bil-*‘Liġi 27(I)/2020’* u bl-*‘Atti Amministrattivi Regolatorji 272/320/396/420/500/535/633/2020’*;
- (h) l-iskema ta’ sussidjar għal intrapriżi żgħar u żgħar hafna u għal dawk li jahdmu għal rashom, kif previst fil-*‘Baġit supplimentari, Qafas temporanju għall-miżuri ta’ għajjnuna mill-Istat insostenn tal-ekonomija fit-tifqigha attwali tal-COVID-19’*, għall-parti tan-nefqa relatata mal-appoġġ għal dawk li jahdmu għal rashom u kumpaniji b’membru wieħed, kif estiża u emendata;
- (i) l-iskema ta’ benefiċċju tal-mard, kif previst bil-*‘Liġi 27(I)/2020’* u bl-*‘Atti Amministrattivi Regolatorji 128/148/151/185/212/236/2020’*, kif estiża;”

(3) L-Artikolu 4 jinbidel b’dan li ġej:

*“Artikolu 4*

1. Ċipru għandu jinforma lill-Kummissjoni sat-30 ta’ Marzu 2021, u kull sitt xhur wara l-implimentazzjoni tan-nefqa pubblika ppjanata sakemm dik in-nefqa pubblika ppjanata tkun giet implimentata b’mod sħiħ.
2. Meta l-miżuri msemija fl-Artikolu 3 ikunu bbażati fuq nefqa pubblika ppjanata u jkunu ġew soġġetti għal Deċiżjoni ta’ Implimentazzjoni li temenda d-Deċiżjoni ta’ Implimentazzjoni (UE) 2020/1344, Ċipru għandu jinforma lill-Kummissjoni fi żmien sitt xhur wara d-data tal-adozzjoni ta’ din id-deċiżjoni, u kull sitt xhur minn hemm’ il quddiem dwar l-implimentazzjoni tan-nefqa pubblika ppjanata sakemm dik in-nefqa pubblika ppjanata tkun giet implimentata bis-sħiħ.”.

*Artikolu 2*

Din id-Deċiżjoni hija indirizzata lir-Repubblika ta’ Ċipru.

Magħmul fi Brussell,

*Għall-Kunsill  
Il-President*